



گورنر KATHY HOCHUL

فوری ریلیز کے لیے: 12/8/2024

اب جبکہ نیو یارک کی کمیونٹیز کو پورے ملک میں محفوظ ترین کمیونٹیز کا درجہ دے دیا گیا ہے، تو گورنر HOCHUL نے پوری ریاست میں جرائم میں کمی آنے کی خوشخبری سنا دی

**U.S. News & World** کی رپورٹ میں لانگ آئی لینڈ، ہڈسن ویلی اور نیویارک شہر کی درجہ بندی امریکہ میں سرفہرست 25 محفوظ ترین کاؤنٹیوں میں کی گئی ہے

ریاست نیویارک میں جرائم کی شرح سال بہ سال 6% کم ہوئی ہے

گورنر Hochul نے جرائم کا تدارک کرنے والے اقدامات میں \$800 ملین سے زیادہ کی سرمایہ کاری کی ہے

گورنر Kathy Hochul نے آج نے پوری ریاست میں جرائم میں مسلسل ہونے والی کمی کو اجاگر کیا اور بتایا کہ ایک نئی خود مختار رپورٹ میں پرتشدد جرائم کی شرح، ہنگامی خدمات اور دیگر اہم میٹرکس کی بنیاد پر نیویارک کی کمیونٹیز کو ملک میں محفوظ ترین کمیونٹیز کا درجہ دیا گیا ہے۔ U.S. News & World کی رپورٹ میں پوری ریاست نیو یارک میں آٹھ کاؤنٹیز کی درجہ بندی بشمول لانگ آئی لینڈ، ہڈسن ویلی اور نیویارک شہر "امریکہ میں سرفہرست 25 محفوظ ترین کمیونٹیز" کے طور پر کی گئی ہے – جو پورے ملک کی کسی اور ریاست سے زیادہ ہے۔ چار کاؤنٹیاں ٹاپ ٹین میں شامل کی گئی ہیں، جبکہ ایک کاؤنٹی – یعنی نساؤ کو ملک میں سب سے محفوظ کاؤنٹی کا درجہ دیا گیا ہے۔

"عوامی تحفظ میری اولین ترجیح ہے اور جب سے میں نے اپنا عہدہ سنبھالا ہے میں نے اپنی توجہ جرائم سے لڑنے پر بھرپور طور پر مرکوز رکھی ہوئی ہے،" گورنر Hochul نے کہا۔ "ہمارا یہ عزم مصمم یقیناً کام دکھا رہا ہے کیونکہ پوری ریاست میں قتل، فائرنگ، پرتشدد جرائم اور جائیدادوں کی لڑائیوں اور جرائم میں کمی آئی ہے۔ لیکن کوئی کسی غلط فہمی میں نہ رہے: ہمارا کام ابھی ختم نہیں ہوا ہے اور میں اس بات کو یقینی بنانے کے لیے اپنا کام مسلسل جاری رکھوں گی کہ ہماری ریاست سب کے لیے محفوظ ہو۔"

نیویارک کی یہ نئی درجہ بندی پورے ملک کی سرکردہ کارکردگی واضح کرتے ہوئے جرائم میں وسیع تر اور مسلسل کمی کی عکاسی کر رہی ہے۔ ریاست نیو یارک کے ڈویژن برائے جرائم سے متعلق عدالتی خدمات (Division of Criminal Justice Services) اور NYPD CompStat دونوں کے اعداد و شمار کے مطابق، پوری ریاست میں جرائم میں سال بہ سال 6% کمی واقع ہوئی ہے۔

The U.S. News & World کی رپورٹ کے تجزیے میں درج ذیل کاؤنٹیوں کو امریکہ میں چوٹی کی 25 محفوظ ترین کاؤنٹیوں میں تسلیم کیا گیا ہے – ان میں سے اکثر میں 2024 کی پہلی ششماہی میں جرائم میں سال بہ سال نمایاں کمی دیکھی گئی ہے:

• لانگ آئی لینڈ

- نساؤ – 18% کمی

- سافک – 13% کمی

- ہڈسن ویلی  
- راکلیٹڈ - 26% کمی  
- ویسٹ چیپٹر - 8% کمی  
- پیٹنیم - 2023 میں 15% کمی (2024 کا ڈیٹا زیر التواء ہے)  
• نیو یارک سٹی  
- بروک لین، کونز اور اسٹیٹن آئی لینڈ - مشترکہ طور پر 3.5% کمی

اب جبکہ نیو یارک نے جرائم سے نمٹنے کے لیے ملک کی کامیاب ترین پیشرفت جاری رکھے ہوئی ہے، تو ساتھ ہی گورنر Hochul نے بھی ریاست بھر میں جرائم سے لڑنے کے نئے اقدامات میں تاریخی سرمایہ کاریاں کرنے کا عمل جاری رکھا ہوا ہے جس کی مجموعی سرمایہ کاریوں کی رقم ثابت شدہ پروگراموں اور اقدامات میں \$800 ملین سے زیادہ رہی۔

گورنر کی سرمایہ کاریوں میں ریاستی ڈویژن برائے مجرمانہ انصاف کی خدمات (Division of Criminal Justice Services, DCJS) کے زیر انتظام قومی سطح پر تسلیم شدہ اقدامات بھی شامل ہیں، جو آتشیں اسلحے کے ذریعے تشدد اور جرائم سے سب سے زیادہ متاثر ہونے والی کمیونٹیز میں قانون نافذ کرنے والے اداروں اور کمیونٹی میں کام کرنے والی تنظیموں کو فنڈنگ، تربیت اور تکنیکی مدد فراہم کرتے ہیں:-

- [Gun Involved Violence Elimination \(GIVE\)](#) اقدام کے لیے تقریباً \$36 ملین۔ GIVE کے ذریعے، DCJS نے 21 کاؤنٹیوں میں 28 پولیس محکموں کو ثبوت پر مبنی حکمت عملیاں نافذ کرنے میں مدد کی جو ہتھیاروں کے پرتشدد استعمال کو کم کرنے میں کامیاب ثابت ہوئی ہیں، بشمول مسئلہ پر مبنی پولیسنگ، ہاٹ سپاٹ پولیسنگ، فوکسڈ ڈیٹرنس/گروپ وائلنس انٹروینشن، اسٹریٹ آؤٹ ریچ، اور ماحولیاتی ڈیزائن کے ذریعے روک تھام وغیرہ۔ یہ حکمت عملیاں ان چند افراد اور مقامات پر توجہ مرکوز کر رہی ہیں جو زیادہ تر تشدد کے ذمہ دار ہیں اور وہاں کی وسیع تر کمیونٹی میں اعتماد کی فضاء پیدا کرنے کے لیے ان پر عمل کیا جا رہا ہے۔ GIVE ان کاؤنٹیز میں ڈسٹرکٹ اٹارنی کے دفاتر، پروبیشن ڈیپارٹمنٹ، اور شیریف کے دفاتر کو بھی فنڈ دیتا ہے۔
- \$21 ملین [SNUG Street Outreach](#) پروگرام کے لئے جو جرم کی وجہ اور ذریعہ شناخت کر کے، انکی مواصلات پکڑ کے، اور تشدد سے متاثرہ افراد، خاندانوں اور کمیونٹیز کا علاج کر کے ہتھیاروں کے پرتشدد استعمال سے نمٹنے کے لیے صحت عامہ پر مبنی طریقے استعمال کرتا ہے۔ کمیونٹی میں کام کرنے والی تنظیمیں اور ہسپتال 14 کمیونٹیز میں یہ پروگرام چلاتے ہیں اور تقریباً 200 آؤٹ ریچ ورکرز، سوشل ورکرز اور کیس مینیجرز انکے ملازم ہیں۔ آؤٹ ریچ ورکرز ایسے قابل اعتماد پیغامبر ہوتے ہیں جنہوں نے اپنے پیاروں کو تشدد کی وجہ سے کھو دیا ہو یا وہ پہلے کبھی انصاف کے نظام میں شامل رہے ہوں۔ وہ پرامن طریقے سے معاملات حل کرنے کے لیے جوابی کارروائی روکتے ہیں، تنازعات کا پتہ لگاتے ہیں، اور اضافی تشدد کا باعث بننے والے معاملات کا پہلے سے تدارک کرتے ہیں اس سے قبل کہ بات فائرنگ تک پہنچے۔ سماجی کارکنان اور کیس مینیجرز کمیونٹی میں تشدد سے متاثرہ افراد کے ساتھ کام کرتے ہیں جن میں انکے دوست اور اہل خاندان بھی شامل ہوتے ہیں۔ DCJS تشدد کی روک تھام کی نیویارک شہر کی کوششوں کی بھی حمایت کرتا ہے اور اپنے کرائسز مینجمنٹ سسٹم (Crisis Management System, CMS) کے لیے \$5 ملین فراہم کرتا ہے تاکہ یہ ان پروگراموں سے پوری طرح استفادہ کر سکیں۔
- [جرائم کا تجزیہ کرنے والے مراکز \(Crime Analysis Centers\)](#) کے لئے \$18 ملین، جو ریاست بھر میں مقامی قانون نافذ کرنے والے اداروں کو معلومات، انتیلی جنس اور ڈیٹا کا تجزیہ مرتب کر کے فراہم کرتے ہیں۔ کسی دوسری ریاست میں ان جیسے مراکز موجود نہیں ہیں - جو 10 کاؤنٹیز اور نیو یارک سٹی میں مقامی قانون نافذ کرنے والے اداروں کے ساتھ شراکت میں چلائے جاتے ہیں اور جرائم کو روکنے، انکی تفتیش کرنے اور انہیں حل کرنے کے لیے ریاستی اور مقامی کوششوں کے مراکز ہیں۔ صرف گزشتہ برس کے دوران ان مراکز کے عملے نے مدد کی 90,000 سے زیادہ درخواستیں نمٹائیں، جس سے ایجنسیوں کو ریٹیل چوری سے لے کر قتل تک ہر معاملہ حل کرنے میں مدد ملی۔
- \$20 ملین [Project RISE](#) کے لئے، جو ایک ایسا منفرد فنڈنگ ماڈل ہے جو کمیونٹی اسٹیک ہولڈرز کو ہتھیاروں کے پرتشدد استعمال کا تدارک کرنے، انکے حلوں میں سرمایہ کاری کرنے، مثبت پروگرامنگ کا

تسلسل جاری رکھنے، اور کمیونٹیز کو با/ختیار بناتا ہے۔ اپنے پہلے سال میں اس اقدام نے 99 تنظیموں کی مدد کی، جن میں 74 چھوٹے اور نچلی سطح کے ایسے پروگرام بھی شامل ہتھے جن میں سے اکثر کو اپنے کام کے لیے کبھی بھی ریاستی تعاون نہیں ملا تھا۔ RISE کی طرف سے فنڈ کردہ پروگراموں اور خدمات میں تعلیمی معاونت، روزگار حاصل کرنے میں مدد کرنے والی خدمات، رہنمائی، اور جرائم/تشدد کی روک تھام جیسے معاملات شامل ہیں۔

ریاست نیو یارک ڈویژن برائے جرائم سے متعلق عدالتی خدمات ( Division of Criminal Justice Services ) کی کمشنر **Rossana Rosado** نے کہا، "عالمی وبا کے دوران گورنر Hochul کی جانب سے جرائم میں اضافے سے نمٹنے والے پروگراموں اور حکمت عملیوں میں جامع سرمایہ کاریوں نے اب اپنے مثبت نتائج دکھانا شروع کر دیے ہیں۔ DCJS کا بجٹ اپنی تاریخ کا سب سے بڑا بجٹ ہے جو ہمیں قانون نافذ کرنے والے اداروں اور کمیونٹی پر مبنی تنظیموں کو ریکارڈ سطح کی فنڈنگ فراہم کرنے کی استعداد دیتا ہے جو جرائم کے اسباب اور نتائج جیسے معاملات حل کرتی ہیں۔ میں اپنے مقامی شراکت داروں کو ان کی زبردست کاوشوں اور اپنے عملے کو اس اہم کام کے لیے ان کی وابستگی کے لیے دلی مبارکباد پیش کرتا ہوں۔"

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)